

महिलाएं बनें ज्यादा सशक्त

पूरी दुनिया में महिलाओं की बेहतरि
का साथ दे रहा है अमेरिका

कैरेन पी. ह्यूज



हम अंतरराष्ट्रीय महिला दिवस और वीमेंस हिस्ट्री मंथ इसलिए मनाते हैं कि इस बात को जान सकें कि सामाजिक प्रगति के लिए नागरिक जीवन के सभी पहलुओं में महिलाओं की सक्रिय भागीदारी की जरूरत है और हम अंतरराष्ट्रीय शांति और सुरक्षा में महिलाओं के योगदान को स्वीकार कर सकें। अपने समुदायों में बड़ी तब्दीली लाने वाली साधारण महिलाओं की उपलब्धियों को पहचानना एक तरीका है जमीनी स्तर पर महिलाओं के सशक्तिकरण के समर्थन का। जिन देशों में कानून या परंपरा के जरिये महिलाओं को दूसरे दर्जे का स्तर हासिल है, वहां महिलाओं के महत्व को सार्वजनिक रूप से जताना विशेष रूप से महत्व रखता है।

यदि महिलाएं राजनीतिक प्रक्रिया में भागीदारी न करें तो वास्तविक लोकतंत्र की स्थापना नहीं हो सकती। यदि महिलाओं को आर्थिक अवसरों से वंचित रखा जाता है तो विकास अवरुद्ध हो जाएगा। यदि महिलाएं शिक्षित नहीं होंगी तो वे अपने बच्चों को ज्ञान नहीं दे पाएंगी और अगली पीढ़ी को कोई सच्ची सुरक्षा हासिल नहीं होगी।

यही कारण है कि अमेरिका सभी जगह महिलाओं की राजनीतिक, सामाजिक और आर्थिक हैसियत में बढ़ोतरी के अनूठे प्रयासों के लिए प्रतिबद्ध है।

दुनियाभर में लोकतंत्र और आजादी के समर्थन के अमेरिकी प्रयासों का एक महत्वपूर्ण भाग विभिन्न देशों के राजनीतिक संस्थानों और प्रक्रियाओं में अगुआ होने में महिलाओं के विकास में मदद करना है। अमेरिका ऐसे कार्यक्रमों को समर्थन देता है जिनका उद्देश्य दुनियाभर में महिलाओं को शुरुआती नेतृत्व और अपना पक्ष रखने की योग्यता में प्रशिक्षित करना और अपने पद की भूमिका को निभाने के लिए सशक्त बनाना है।

गरीबी अक्सर इस बात का संकेत है कि महिलाओं को भागीदारी के अवसर से वंचित रखा गया क्योंकि

मानव संसाधनों का इस्तेमाल न होना आर्थिक विकास में बाधक बनता है। अमेरिका को महिलाओं के आर्थिक अवसरों को बढ़ाने वाली अनूठी भागीदारियों के प्रायोजक होने पर गर्व है। उदाहरण के लिए वीमन इन टेक्नोलॉजी प्रोग्राम महिला संगठनों को कमजोर वर्ग की महिलाओं को सूचना प्रौद्योगिकी, पेशेगत विकास और कैरिअर संबंधी नेटवर्किंग के नवीनतम पाठ्यक्रम और प्रशिक्षण के लिए सुविधाएं उपलब्ध करवाता है।

एचआईवी-एड्स के खिलाफ संघर्ष में भी महिला सशक्तिकरण की अहम भूमिका है। यह रोग मूल्यवान जिंदगियों को लील रहा है और पूरे के पूरे इलाकों को अस्थिर कर रहा है। एचआईवी की शिकार महिलाओं और लड़कियों की संख्या जैसे-जैसे बढ़ रही है, महिलाओं और पुरुषों में एचआईवी संक्रमण रोकने के लिए महिला सशक्तिकरण अहम बनता जा रहा है।

लोगों को जबरन एक जगह से दूसरी जगह ले जाना आज के समय की दासता है। इसके शिकार लोगों से जबरन मजदूरी कराई जाती है या उनका यौन शोषण किया जाता है। हर साल अनुमानतः आठ लाख

पब्लिक डिप्लोमेसी और पब्लिक अफेयर्स से संबद्ध अमेरिका की अंडरसेक्रेटरी कैरेन पी. ह्यूज हाल ही में अधिकारियों और अमेरिकी कॉलेज और विश्वविद्यालयों के अध्यक्षों के एक प्रतिनिधिमंडल के साथ भारत की यात्रा पर थीं। दोनों देशों के बीच शैक्षिक भागीदारी बढ़ाने के लिए उन्होंने प्रतिनिधिमंडल के साथ मुंबई और नई दिल्ली का दौरा किया।

लोगों की अंतरराष्ट्रीय सीमाओं पर तस्करी की जाती है। लाखों अन्य लोगों को अपने ही देश में जबरन इधर से उधर धकेला जाता है। एक देश से दूसरे देश में जबरन ले जाए जाने वाले लोगों में 80 फ्रीसदी महिलाएं और बच्चे होते हैं। मानव तस्करी वैश्विक खतरा है और इससे संगठित अपराध बढ़ते हैं।

अंतरराष्ट्रीय महिला दिवस का विश्व स्तर पर मनाया जाना सभी देशों को याद दिलाता है कि महिलाओं का सशक्तिकरण दुनिया की समृद्धि और सुरक्षा से जुड़ा है।

कृपया इस लेख के बारे में अपने विचार editorspan@state.gov पर भेजें।

महिला इतिहास महीना

वर्ष 1981 में अमेरिकी कांग्रेस ने राष्ट्रीय महिला इतिहास सप्ताह की स्थापना का प्रस्ताव पारित किया। 1987 में कांग्रेस ने सप्ताह को मास में बदल दिया और तब से मार्च का महीना महिला इतिहास मास के रूप में मनाया जा रहा है।

2007 के महिला इतिहास मास का विषय है: "इतिहास को आगे ले जाती महिलाओं की पीढ़ियाँ।" यह आयोजन महत्वपूर्ण घटनाओं को रेखांकित करेगा जिसमें नागरिक अधिकार आंदोलन को भड़काने वाली घटना लिट्ल रॉक, आर्कान्सास के सेंट्रल हाई स्कूल में कक्षाओं में रंगभेद खत्म करने की 50वीं वर्षगांठ और ह्यूस्टन, टेक्सस में नेशनल वीमेन्स कॉन्फ्रेंस के आयोजन की 30वीं वर्षगांठ शामिल हैं। यह अधिवेशन सरकारी नीतियों के गठन पर महिला अधिकार आंदोलन के प्रभाव का एक महत्वपूर्ण क्षण था।

इस वर्ष की थीम ह्यूस्टन अधिवेशन की थीम का ही विस्तार है। "हम इतिहास को आगे ले जाने के लिए यहां जमा हुई हैं।" यह स्त्रियों की कई पीढ़ियों की प्रतिभा, साहस और बुद्धिमत्ता का यशोगान है। इस अवसर पर सम्मानित होने वाली हस्तियों में सांसद मार्था राइट ग्रिफिथ्स, नागरिक अधिकार अधिवक्ता ब्राउनी लेडबेटर और ब्रिगेडियर जनरल रेबेका एस. हैल्स्टीड शामिल हैं।

1980 में अपनी स्थापना के दिनों से ही नेशनल वीमेन्स हिस्ट्री प्रोजेक्ट (<http://www.nwhp.org/>) अमेरिका के इतिहास और संस्कृति में स्त्रियों के योगदान का सम्मान और अभिनन्दन करता रहा है।